



90 Sena Anniversarju 1925-2015
27 ta' Lulju - 6 ta' Awwissu

90 sena ta' storja... Il-Kamra tan-nar San Mikiel, Hal Lija


**miktuba minn Mark Sciberras
u Carlston Grima**

Fil-bidu tas-seklu ghoxrin, f'Hal Lija digà konna nsibu diversi każini jew soċjetajiet, li l-ghan prinċipali tagħhom kien komuni, dak li jieħdu hsieb jorganizzaw u jkabbru minn sena għal sena l-festa tas-Salvatur. Dawn is-soċi hassew il-bżonn li jkompli jkabbru din il-festa li kienet wisq għażiża għalihom b'modi diversi. Dehrihom li mal-funzjonijiet tal-knisja, mal-armar u t-tizjin tat-toroq, mal-marċi u l-programmi tal-banda, kellhom ukoll b'mod partikolari jagħtu spinta u jieħdu inizzjattiva għal dan il-quddiem ikun hawn aktar nar għall-festa.

Kif kulhadd jaf, in-nar ma setax jinhadem fil-każini u qalb in-nies. Għal dan il-ghan xi dilettanti l-aktar akkaniti għan-nar u tal-festa hasbu li jagħmlu talba formali lill-Kappillan ta dak iż-

żmien, li kien Dun Anton Buhagiar, sabiex jagħtihom xi għelieqi li kien jinsabu hdejn il-kappella ta' San Mikiel, biex fuq din il-biċċa art tinbena l-kamra tan-nar. Il-Kappillan laqa' t-talba ta' dawn il-Lijani u minn hemm beda l-isem glorjuż tal-Kamra tan-Nar San Mikiel, Hal Lija. Wara li l-kappillan laqa' t-talba ta' dawn il-pijunieri, fl-1925, bl-għajnuna ta' xi kuntratturi beda l-bini tal-kamra tan-nar, eżatt wara l-kappella ta' San Mikiel.

Kienu hafna rġiel u zghazagh li middew għonqhom għax-xogħol u bdew jtilgħu jnaddfu t-terrapien mis-sit ta' fejn kellha tinbena l-kamra. Il-kamra tan-nar inbniet mill-bennejja tar-raħal stess. Il-gebel u kulma kien jinhtieg kien jingarr b'karrettun migbud minn hmara. Kuntrattur ieħor kien ukoll jibgħat nies impjegati miegħu biex iqattgħu l-blat. Barra minn hekk dan l-istess kuntrattur kien ukoll offra bosta bibien għall-kmamar li kienu nbnew. Wieħed irid josserva li meta nġid



90 Sena Anniversarju 1925-2015 27 ta' Lulju - 6 ta' Awwissu

kamra tan-nar, tkun qed tfisser il-kmamar kollha mqassmin u mibnijin 'il bogħod minn xulxin, halli dejjem jitnaqqas il-periklu. Huwa aktar floku li post bħal dan jissejjaħ kumpless fejn jinħadem in-nar.

Ma tantx dam ma tlesta l-bini tal-kamra u d-dilettanti tagħna bdew jaħdmu n-nar fiha. Mill-ewwel deher li l-entuzjażmu li kellhom dawn in-nies ma kienx ftit għaliex dawn bdew jaħdmu kwalità ta' nar li kien isir f'dawk iż-żminijiet. Sa erba' snin wara, l-ghadd ta' rġiel u żgħażaġh li kien jitolgħu jaħdmu n-nar kiber bi kbir. L-entuzjażmu tal-festa kien jimbuttahom biex jaħdmu aktar u aktar.

Fl-1932 kien iċ-Ċentinarju ta' Kristu Salvatur. Dawn id-dilettanti li issa kien sabu saqajhom sew fix-xogħol pirotekniku, ħadmu fuq li ħadmu. Il-logħob tan-nar li beda jinħadem kien jispikka. Dak iż-żmien ukoll kien ġie ġo Hal Lija l-Professor Taljan Gaffarelli li ħadem u għen mhux ftit. Miegħu ħadmu d-dilettanti tar-raħal tagħna li filwaqt li għenuh mhux ftit fix-xogħol tan-nar għarfu jiehdu mingħandu s-sengħa u bosta tagħrif ieħor li swiehom mhux ftit biex aktar 'il quddiem huma wkoll saru surmastrijiet f'dik li hija sengħa tan-nar li llum insejħulha piroteknika.

Maż-żmien waslu aktar ċentinarji u okkażjonijiet oħra fosthom pussessi ta' kappillani godda. Il-membri tal-Għaqda tan-nar qatt ma qagħdu lura u dejjem ħadmu fuq li ħadmu biex bħal dejjem isiru festi kbar ad unur Kristu Salvatur.

Mas-snin din l-Għaqda kompliet tistabbilixxi lilha nfisha bħala l-protagonista fl-arti piroteknika. Ġiet ikkummissjonata biex ittella' wirjiet tan-nar f'bosta okkażjonijiet. Minn avvenimenti nazzjonali għal festi oħra f'irhula kemm Malta kif ukoll f'Għawdex. Minn ċerimonji ta' ftuħ jew għeluq ta' avvenimenti sportivi miżmuma f'Malta sa konferenzi internazzjonali mtella' f'pajjiżna f'uħud mill-lukandi ewlenin ta' pajjiżna. Minn ftuħ ufficjali ta' xi lukanda ġdida sa ftuħ ta' stabbiliment ġdid u għal bosta u bosta okkażjonijiet oħra ta' kull qasam.

Fl-1980, il-kamra tan-nar giet mistiedna biex tieħu sehem f'konkors pirotekniku ġewwa l-port ta' Monaco. Intgħazlet minn pajjiżna biex tirrappreżenta lil Malta. Fit-13 ta' Awwissu 1980, il-kamra tan-nar ikkompetiet ma' pajjiżi bħal Spanja, l-Italja, il-Ġappun u l-Greċja. Ir-riżultat finali kien l-ewwel post.

Il-gazzetti rrapportaw dan l-avveniment uniku għall-kamra tan-nar Maltija hekk: *The Times* tal-14 ta' Awwissu tgħid li kien it-Tlieta filgħaxija li hareġ ir-riżultat meta l-grupp ċemplu Malta u taw l-aħbar li l-konkors ġie mirbuħ. It-*The Times* tkompli tgħidilna li l-Għaqda San Mikiel l-ewwel ħarqet salut u wara kompliet l-ispettaklu tagħha b'serje ta' murtali tal-kulur. Il-Ġimgħa, 15 ta' Awwissu, fil-festa ta' Santa Marija, il-kontingent wasal l-ajruport ta' Malta fost iċ-ċapċip u ferħ minn mijiet ta' Lijani.

Ikompli f'paġna 57





90 Sena Anniversarju 1925-2015
27 ta' Lulju - 6 ta' Awwissu




It-*The Times* irrappurtat l-ghada ta' dan l-avveniment b'rapport u erba' ritratti. Ir-rapport jghidilna li kwantità kbira ta' nies invadew l-ajruport u kif haġġu mid-dwana it-tim kien mgholli fuq l-ispalla fost ċapċip kbir. Wara sar *carcade* sa Ħal Lija u ċ-ċelebrazzjonijiet komplew tul il-ġurnata kollha. Malta żghira tagħna kkompetiet ma' gganti ferm akbar minnha u bl-abbiltà u l-esperjenza vasta miġbura matul iż-żminijiet ħriġna rebbieħa. Kienet okkażjoni fejn in-nar Malti gie mpoġġi fuq il-

mappa tad-dinja piroteknika.

Ta' min isemmi wkoll li l-Għaqda tan-nar San Mikiel, mill-bidu nett, ħadet sehem fil-festival Pirotekniku Malti li jsir fil-Port il-Kbir. Fl-2006, il-kamra tan-nar San Mikiel rebhet żewġ unuri kbar u importanti fejn għandha x'taqsam l-arti piroteknika. L-Għaqda rebhet il-kategoriji tal-aqwa murtali u l-aqwa kuluri. Il-pirotekniċi barranin

Ikompli f'paġna 59





90 Sena Anniversarju 1925-2015 27 ta' Lulju - 6 ta' Awwissu

bdew issa jharsu lejn in-nar Malti b'rispett u stima. Issa din l-Ghaqda tassew kienet wieqfa fuq saqajha u bhall dejjem baqgħet tħares u timmira lejn orizzonti godda.

Kienet minn tal-bidu li bdiet tipprezenta x-xogħol tan-nar tagħha b'mod innovattiv minn kif kien jiġi pprezentat qabel. Kienet bdiet rinnovazzjoni shiħa fl-arti piroteknika Maltija.

Il-wirjiet tan-nar tagħha saru famużi speċjalment l-esebizzjoni piroteknika li tittella' f'le-jlet il-festa tas-Salvatur. Ta' kull sena, id-dilettanti tan-nar Maltin jiġu Hal Lija bi hġarhom u l-mistoqsija tagħhom dejjem tkun x'hemm ġdid għal din is-sena u dejjem jistnew xi sorpriża. Huwa fatt magħruf li kważi ta' kull sena go Hal Lija tiġi introdotta xi innovazzjoni ġdida li tkompli żżid mal-kuluri, hsejjes u effetti ferm originali li jżewqu l-wirjiet pirotekniċi spettakolari tagħna.

Fl-2012, l-Ghaqda tan-nar San Mikiel tirbaħ konkors Pirotekniku meta kkompetiet ma' hames fabbriki tan-nar barranin; kumpaniji magħrufin mill-Kanada, l-Ingilterra, il-Polonja, l-Awstrija u l-Kroazja, u rebhet il-konkors besebizzjoni kbira li ġiet imfahħra mid-dilettanti Maltin. Dan kollu ma ġiex waħdu. Huwa kollu frott ta' xogħol iebes u dedikazzjoni kbira.

Fis-sena 2015, il-kamra tan-nar San Mikiel ħadet sehem fil-Festival tal-Logħob tan-nar tal-art fil-fosos tal-Furjana. Ittelligħu żewġ irdieden kbar mekkanizzati u innovattivi, u rnexxielha tikseb l-ewwel post fl-originalità u kklassifikat fit-tieni post

mill-kmamar tan-nar kollha li ħadu sehem fil-festival.

L-akbar rispett għandu jmur għal dawk ta' qabilna li hallewna minjiera ta' informazzjoni u teknika. Aktar ma jgħaddi ż-żmien aktar l-affarġiet jinbidlu. It-teorija u t-teknika dejjem jikbru u allura l-progress li sar f'din l-arti kiber b'rata enormi. Biex wasalna fejn wasalna llum, f'dawn id-disgħin sena kien hemm episodji ta' gloriġja. Kien hemm ukoll incidenti sfortunati u oħrajn ferm aktar sfortunati.

Minn hawn insellmu lil dawk kollha li xi darba jew oħra kienu membri attivi fi hdan din l-Ghaqda. Matul iż-żminijiet din l-Ghaqda welldet u kabbret ismijiet kbar li għamlu isem kbir kemm lil Hal Lija kif ukoll lil Malta. Dawn stabbilixxew reputazzjoni għalihom infushom u għar-raħal tagħna u għadhom imfakkra u msemmijin bl-akbar għożza sal-lum. Aħjar li ma jissemmewx ismijiet għax jista' jithalla xi hadd barra. Li hu importanti hu li nsellmulhom, kemm lil dawk li għadhom magħna, aktar u aktar lil dawk li hallewna u m'għadhomx magħna. Kien il-bidu ferm diffiċli u d-determinazzjoni tagħhom li welldu lil din l-Ghaqda. Ninsabu fejn ninsabu llum huwa dovut lilhom u kollu mertu tagħhom.

Nota: Bhalissa qed isir studju u analiżi, permezz ta' intervisti, biex din l-istorja tkompli tiġi aġġornata u msahħa minn sorsi primarji. Hekk ikollna l-mumentu kollha, li għaddiet minnhom il-kamra u l-membri tagħha, miġbura u maħżuna għandna.

